

ଭାରତୀୟ ରିଜର୍ଭ ବ୍ୟାଙ୍କ
ବୈଦେଶିକ ମୁଦ୍ରା ନିୟନ୍ତ୍ରଣ ବିଭାଗ
କେନ୍ଦ୍ରୀୟ କାର୍ଯ୍ୟାଳୟ, ମୁମ୍ବାଇ-୪୦୦୦୦୧

ଏ.ପି.(ଡିଆଇଆର ସିରିଜ୍) ପରିପତ୍ର ସଂ .୧
ଏ.ପି.(ଏଫଏଲ୍ ସିରିଜ୍) ପରିପତ୍ର ସଂ .୧

ଜୁନ ୧, ୨୦୦୦

ବୈଦେଶିକ ମୁଦ୍ରାର ସମସ୍ତ ପ୍ରାପିକୃତ ବ୍ୟକ୍ତିଙ୍କ ପ୍ରତି

ବିଦେଶୀ ମୁଦ୍ରା ପରିଚାଳନା ଅଧିନିୟମ (ଫେମା) ୧୯୯୯

ମଇ ୧୬, ୨୦୦୦ର ଏଡି(ଏମ୍.ଏ ସିରିଜ୍) ପରିପତ୍ର ସଂ.୧୧ର ଅନୁକ୍ଷେପ ୪ପ୍ରତି ପୂର୍ଣ୍ଣକ୍ଷମ ବିଦେଶୀ ମୁଦ୍ରା ବିନିମୟକାରୀଙ୍କ ଦୃଷ୍ଟି ଆକର୍ଷଣ କରାଯାଇଛି । ସେଥିରେ ସୂଚୀତ କରାଯାଇଛି ଯେ ପ୍ରଦତ୍ତ ନିର୍ଦ୍ଦେଶନାମା ମୋଟାମୋଟି ଭାବେ ବିଦେଶୀ ମୁଦ୍ରା ବିନିମୟକାରୀଙ୍କ କ୍ଷେତ୍ରରେ ପ୍ରଯୁଜ୍ୟ ହେବ ଏବଂ ସେମାନେ ଏଫଏଲ୍ଏମ୍/ଆର୍ଏଲ୍ଏମ୍ ଏବଂ ସମୟ କ୍ରମେ ତାହାର ସଂଶୋଧନର ବ୍ୟବସ୍ଥା ଅଧୀନରେ ପରିଚାଳିତ ହେବେ । ବିଦେଶୀ ମୁଦ୍ରା ପରିଚାଳନା ଅଧିନିୟମ ୧୯୯୯ ଅନୁଯାୟୀ ପ୍ରଚଳିତ ବିନିୟମ ନିମ୍ନମତେ ସଂଶୋଧିତ ହେଲା :

୧) ଅନୁମୋଦିତ ଉଦ୍ଦେଶ୍ୟରେ ପ୍ରଦାନ କରାଯାଇପାରିବା ବିଦେଶୀ ମୁଦ୍ରାର ପରିମାଣ

a) କୌଣସି ଦେଶ (ନେପାଳ ଏବଂ ଭୁଟାନ ବ୍ୟତୀତ)କୁ ଗୋଟିଏ କ୍ୟାଲେଣ୍ଡର ବର୍ଷ ମଧ୍ୟରେ ଏକ ବା ଏକାଧିକ ବିଦେଶୀ ଭ୍ରମଣ ପାଇଁ ବର୍ତ୍ତମାନ ପ୍ରଚଳିତ ବିଟିକ୍ୟୁ (ଏଫଏଲ୍ଏମ୍ ର ଅନୁକ୍ଷେପ ୧୦) ଅନୁଯାୟୀ ଅନୁମୋଦନ ଯୋଗ୍ୟ ବିଦେଶୀ ମୁଦ୍ରା ପରିମାଣ ବଦଳରେ ଜଣେ ବ୍ୟକ୍ତିପ୍ରତି ସର୍ବାଧିକ ୫୦୦୦ ଆମେରିକୀୟ ଡଲାର ବା ତାର ସମମୂଲ୍ୟ ରାଶି ପର୍ଯ୍ୟନ୍ତ

b) ବର୍ତ୍ତମାନ ପ୍ରଚଳିତ (ଏଫଏଲ୍ଏମ୍ ର ଅନୁକ୍ଷେପ ୧୧) ବିଭିନ୍ନ ହାରରେ ବୈଦେଶିକ ମୁଦ୍ରା ପ୍ରଦାନ ବଦଳରେ ବ୍ୟବସାୟିକ ଯାତ୍ରା ପାଇଁ ରହଣି ସମୟ ନିର୍ବିଶେଷରେ ଜଣେ ବ୍ୟକ୍ତିପ୍ରତି ୨୫୦୦୦ ଆମେରିକୀୟ ଡଲାର ବା ସମମୂଲ୍ୟ ରାଶି ପର୍ଯ୍ୟନ୍ତ

୨. ଲିଖିତ ପ୍ରମାଣ ପ୍ରସ୍ତୁତି : ଏହାଛଡ଼ା କରାଯାଇଛି ଯେ ମୁଦ୍ରା ବିନିମୟକାରୀ ମାନେ ବିଦେଶୀ ମୁଦ୍ରା ବଦଳ ପାଇଁ କେଉଁ କେଉଁ ଦଲିଲ ପରୀକ୍ଷା କରିବେ, ଏଣିକି ରିଜର୍ଭ ବ୍ୟାଙ୍କ ତାହା ନିର୍ଦ୍ଧାରଣ କରିବ ନାହିଁ । ଏ ସଂଦର୍ଭରେ ବିଦେଶୀ ମୁଦ୍ରା ପରିଚାଳନା ଅଧିନିୟମ ୧୯୯୯ (୧୯୯୯ର ୪୨)ର ଧାରା ୧୦ ଉପଧାରା ୫ ପ୍ରତି ମୁଦ୍ରା ବିନିମୟ କାରୀଙ୍କ ଦୃଷ୍ଟି ଆକର୍ଷଣ କରାଯାଇଅଛି । ସେଥିରେ ପ୍ରଦତ୍ତ ହୋଇଛି ଯେ, କୌଣସି ପ୍ରାପିକୃତ ବ୍ୟକ୍ତି କୌଣସି ବ୍ୟକ୍ତି ବିଶେଷଙ୍କ ପକ୍ଷରୁ ବିଦେଶୀ ମୁଦ୍ରାର କୌଣସି କାରବାରରେ ସଂପୃକ୍ତ ହେବା ପୂର୍ବରୁ ସେହି ବ୍ୟକ୍ତିଙ୍କଠାରୁ ଏପରି ଘୋଷଣାପତ୍ର ଏବଂ ସୂଚନା ଦାବି କରିବେ ଯାହାଦ୍ୱାରା ସେ ନ୍ୟାୟସଙ୍ଗତ ଭାବେ ସନ୍ତୁଷ୍ଟ ହେବେ ଯେ ଉକ୍ତ ବ୍ୟକ୍ତିଙ୍କ ସହ ଏହି କାରବାରରେ ସଂପୃକ୍ତ ଅଧିନିୟମ ଏବଂ ତତ୍ ସମ୍ପର୍କିତ କୌଣସି ନିୟମ, ବିନିୟମ ଅଧିସୂଚନା, ନିର୍ଦ୍ଦେଶାବଳୀ କିମ୍ବା ଆଦେଶ ଇତ୍ୟାଦିର କୌଣସି ବ୍ୟବସ୍ଥାର ଉଲ୍ଲଙ୍ଘନ କିମ୍ବା ପରିହାର ସହ ସଂପୃକ୍ତ ନାହିଁ କିମ୍ବା ସେଥି ପାଇଁ ଉଦ୍ଦିଷ୍ଟ ନୁହେଁ । ପରେ ରିଜର୍ଭ ବ୍ୟାଙ୍କ ଦ୍ୱାରା ପରୀକ୍ଷଣ ପାଇଁ ଯେଉଁ ସୂଚନା ବା ଲିଖିତ ପ୍ରମାଣ ଭିତ୍ତିରେ କାରବାର ସମ୍ପନ୍ନ ହେଲା, ସେ ସବୁ ଲିଖିତ ପ୍ରମାଣର ସଂରକ୍ଷଣ ପାଇଁ ବୈଦେଶିକ ମୁଦ୍ରା ବିନିମୟକାରୀଙ୍କୁ ପରାମର୍ଶ ଦିଆଯାଇଛି । ପୁନଶ୍ଚ ଉକ୍ତ ଧାରାରେ ପ୍ରଦତ୍ତ ଅଛି ଯେ, ଯେଉଁ କ୍ଷେତ୍ରରେ ଉକ୍ତ ବ୍ୟକ୍ତି (ଦରଖାସ୍ତକାରୀ) ଉପରୋକ୍ତ କୌଣସି ଆବଶ୍ୟକତା ପୂରଣ କରିବାକୁ ମନା କରନ୍ତି କିମ୍ବା ତାଙ୍କ ଅନୁପାଳନ ସନ୍ତୋଷଜନକ ହୁଏ, ସେ କ୍ଷେତ୍ରରେ ପ୍ରାପିକୃତ ବ୍ୟକ୍ତି ସେହି କାରବାର ପାଇଁ ନିଷ୍ଠୁର୍ ଲିଖିତ ରୂପେ ମନା କରିବେ ଏବଂ ଯଦି ଦରଖାସ୍ତକାରୀଙ୍କର କୌଣସି ଉଲ୍ଲଙ୍ଘନ/ପରିହାର ପାଇଁ ଯୋଜନା ଥିବା ବିଷୟ ବିନିମୟ କାରୀଙ୍କର ବିଶ୍ୱାସ ହୁଏ, ତେବେ ସେ ଏବିଷୟ ରିଜର୍ଭ ବ୍ୟାଙ୍କକୁ ଜଣାଇବେ ।

୩. ପୂର୍ଣ୍ଣକ୍ଷମ ବୈଦେଶିକ ମୁଦ୍ରା ବିନିମୟକାରୀଙ୍କୁ ପରାମର୍ଶ ଦିଆଯାଇଛି ଯେ, ସେମାନେ ପୂର୍ବଭଳି ଏଫଏଲ୍ଏମ୍ ର ବ୍ୟବସ୍ଥା ଅଧୀନରେ ପରିଚାଳିତ ହେବେ ।

୪. ଏଫଏଲ୍ଏମ୍ ସଂକ୍ରାନ୍ତ ସଂଶୋଧନ ପୃଥକ୍ ରୂପେ ଜାରି କରାଯିବ । ଇତି ମଧ୍ୟରେ ପ୍ରାପିକୃତ ବ୍ୟକ୍ତିମାନେ ଏହି ପରିପତ୍ରର ବିଷୟବସ୍ତୁ ତାଙ୍କର ସହଯୋଗୀ ମାନଙ୍କ ଦୃଷ୍ଟିକୁ ଆଣି ପାରନ୍ତି ।

୫. ବିଦେଶୀ ମୁଦ୍ରା ପରିଚାଳନା ଅଧିନିୟମ, ୧୯୯୯ (୧୯୯୯ର ୪୨)ର ଧାରା ୧୦(୪) ଏବଂ ୧୧(୧) ଅନୁଯାୟୀ ଉକ୍ତ ପରିପତ୍ର ଅନ୍ତର୍ଗତ ନିର୍ଦ୍ଦେଶନାମା ଜାରି କରାଯାଇଛି । ଏହି ନିର୍ଦ୍ଦେଶନାମାର ଉଲ୍ଲଙ୍ଘନ କିମ୍ବା ଅନୁପାଳନରେ ହେଲା କଲେ -ଅଧିନିୟମର ବ୍ୟବସ୍ଥା

ଅନୁଯାୟୀ ତାହା ଦଣ୍ଡନୀୟ ହେବ ।

ଆପଣଙ୍କର ବିଶ୍ୱସ୍ତ
ବି.ମହେଶ୍ୱରନ
ମୁଖ୍ୟ ମହାପ୍ରବନ୍ଧକ